



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

1982 අංක 41 දරන  
ජාතික සතුව රිද්‍යාන පනත

[සහතිකය සටහන් කළේ 1982 නොවැම්බර් මස 24 වන දින]

ආණ්ඩුවේ නියමය පරිදි මුද්‍රණය කරන ලදී.

1982 දෙසැම්බර් මස 03 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට්  
පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිළදී ලබාගත හැක.

මිල: ශ්‍රී 65 යි

නැංගල් ශාස්ත්‍රව: ශ්‍රී 50 යි

[සහතිකය සටහන් කළේ 1982 නොවැම්බර් මස 24 වන දින]  
එල්. ඩී.-ඊ. 46/75

ජාතික සත්ව උද්‍යාන පරිපාලනය කිරීම සහ කළමනාකරණය කිරීම සඳහා ද, සත්ව උද්‍යාන සංවර්ධන හා සහ සාධක අරමුදල පිහිටුවීම සඳහා ද, ඒ හා සම්බන්ධ ව හෝ ඊට ආනුෂංගික ව කැරුණු සඳහා ද විධිවිධාන කැපවීම පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1982 අංක 41 දරන ජාතික සත්ව උද්‍යාන පනත යනුවෙන් හඳුන්වනු ලැබේ.

ප්‍රමුඛ නාමය

2. (1) ජාතික සත්ව උද්‍යාන පරිපාලනය කිරීමේ කාර්ය සඳහා—

ජාතික සත්ව  
උද්‍යාන  
පරිපාලනය  
කිරීම.

(අ) ජාතික සත්ව උද්‍යාන අධ්‍යක්ෂවරයා විමට හෝ ජාතික සත්ව උද්‍යාන අධ්‍යක්ෂවරයා වශයෙන් වැඩ බැලීමට තැනාත්තකු;

(ආ) ජාතික සත්ව උද්‍යාන පිළිබඳ නියෝජ්‍ය අධ්‍යක්ෂවරයන් සහ සහකාර අධ්‍යක්ෂවරයන් විමට හෝ ජාතික සත්ව උද්‍යාන පිළිබඳ නියෝජ්‍ය අධ්‍යක්ෂවරයන් සහ සහකාර අධ්‍යක්ෂවරයන් වශයෙන් වැඩ බැලීමට තැනාත්තන්; සහ

(ඇ) මේ පනතේ කාර්ය සඳහා අවශ්‍ය විය හැකි වෙනත් එවැනි නිලධරයන් සහ සේවකයන් පත් කරනු ලැබිය යුතු ය.

(2) මේ පනතේ කාර්ය සඳහා පත් කරනු ලබන සියලු නිලධරයන් සහ සේවකයන් දණ්ඩ නීති සංග්‍රහයේ අර්ථනුකූලව හා එහි කාර්ය සඳහා රජයේ නිලධරයන් වශයෙන් සලකනු ලැබිය යුතු ය.

### I වන කොටස

ජාතික සත්ව උද්‍යාන අධ්‍යක්ෂවරයාගේ සාමාන්‍ය කාර්ය හා බලතල

3. (1) (මෙහි මින්මතු “අධ්‍යක්ෂවරයා” යනුවෙන් සඳහන් කරනු ලබන) ජාතික සත්ව උද්‍යාන අධ්‍යක්ෂවරයා, (මෙහි මින්මතු “සත්ව උද්‍යානය” යනුවෙන් සඳහන් කරනු ලබන) ජාතික සත්ව උද්‍යානයේ කටයුතු හා කාර්ය අධීක්ෂණය කිරීම, පාලනය කිරීම හා පරිපාලනය කිරීම සම්බන්ධයෙන් වගකිව යුතු ය.

සත්ව  
උද්‍යානයේ  
සාමාන්‍ය  
පරිපාලනය.

(2) (1) වන උපවගන්තියේ කාර්ය සඳහා අධ්‍යක්ෂවරයා විසින්, සත්ව උද්‍යානයේ නියෝජ්‍ය හෝ සහකාර අධ්‍යක්ෂවරයකු හෝ වෙනත් යම් නිලධරයකු වෙත ස්වකීය බලතල අනුර්ක් කිසිවක් පවරනු ලැබිය හැකි ය.

4. අධ්‍යක්ෂවරයා විසින්—

සත්ව  
උද්‍යානයේ  
අධ්‍යක්ෂවරයාගේ  
කාර්ය.

(අ) කොරවු, මාවත්, හොඩකාහිරි හා වැව්වල් ඉදි කිරීම, ජල ප්‍රමාණයන් සැපයීම සහ සත්ව උද්‍යානයේ පාලනය සඳහා අවශ්‍ය යයි තමා විසින් සලකනු ලබන වෙනත් වැඩ කිරීම සඳහා;

- (ආ) සත්ව උද්‍යානයේ සිටින සතුන්ගේ ආරක්ෂාව සහතික කිරීම සඳහා;
- (ඇ) වාහන ගම්නාගමනය විධිමත් කිරීම සහ පාලනය කිරීම සඳහා;
- (ඈ) වාහන නවතා තැබීම පිණිස විශේෂ පෙදෙස් භාජනය කිරීම සඳහා;
- (ඉ) සත්ව උද්‍යානය බාලීමට පැමිණෙන අමුත්තන්ගේ ආරක්ෂාව සහතික කිරීම සඳහා; සහ
- (ඊ) සත්ව උද්‍යානය විසින් පවත්වා ගෙන යනු ලබන යම් ගොවි පලක් සහ එහි නිෂ්පාදන පුරුකීම සඳහා

සත්ව උද්‍යානය ඇතුළත පියවර ගනු ලැබිය හැකි ය.

බැරදි හා දඬුවම්.

5. - (1) (අ) නියමිත ගස්තුව ගෙවීම මත සත්ව උද්‍යානයේ දෙරටුවේ දී නිකුත් කරනු ලබන වලංගු ප්‍රවේශ පත්‍රයක් නොමැතිව සත්ව උද්‍යානයට ඇතුළුවන;
- (ආ) අධ්‍යක්ෂවරයා විසින් හෝ යම් නියෝජ්‍ය හෝ යම් සහකාර අධ්‍යක්ෂවරයකු විසින් හෝ අධ්‍යක්ෂවරයා විසින් බලය දෙනු ලැබූ යම් තැනැත්තකු විසින් හෝ ඉල්ලා සිටිනු ලැබූ විට තම ප්‍රවේශ පත්‍රය ඉදිරිපත් කිරීම ප්‍රතික්ෂේප කරන හෝ එසේ කිරීමට අසමත් වන;
- (ඇ) වෙනත් යම් තැනැත්තකුට සත්ව උද්‍යානයට ඇතුළු වීමට හැකි වනු පිණිස තමා වෙත නිකුත් කරනු ලැබූ ප්‍රවේශ පත්‍රය විකුණන හෝ පවරන හෝ විකිණීමට හෝ පාවරීමට උත්සාහ කරන;
- (ඈ) සත්ව උද්‍යානය ඇතුළත යම් සතකුට කෑම භාජනය දැන්වීමක් මගින් තහනම් කරනු ලබ ඇති යම් ප්‍රදේශයක සිටින යම් සතකුට කෑම භාජනය මෙහි තීරණය කිරීම;
- (ඉ) සත්ව උද්‍යානය ඇතුළත, යම් බවන් විදුලි යන්ත්‍රයක් හෝ වෙනත් යම් ශබ්දෝපකරණයක් පාවිච්චි කිරීම දැන්වීමක් මගින් තහනම් කරනු ලබ ඇති යම් ප්‍රදේශයක එවැනි බවන් විදුලි යන්ත්‍රයක් හෝ ශබ්දෝපකරණයක් පාවිච්චි කරන;
- (ඊ) අධ්‍යක්ෂවරයාගේ පූර්ව අනුමතය නොමැතිව සත්ව උද්‍යානය ඇතුළත ඡායාරූපි උපකරණ පාවිච්චි කරන;
- (උ) අධ්‍යක්ෂවරයාගේ පූර්ව අනුමතය නොමැතිව සත්ව උද්‍යානය තුළට යම් සතකු කැවුට යන;

- (උ) සත්ව උද්‍යානය ඇතුළත තුවක්කුවක්, පහරේ මක්, යම් වෙඩි උපකරණයක් හෝ යම් විස්තරයක වෙනත් පුපුරණ ද්‍රව්‍යයක් ගෙන යන හෝ තම සන්නිවේදන හෝ තම පාලනය යටතේ තබා ගෙන ඇති;
- (ඵ) යම් තුවක්කුවක් පත්තු කරන හෝ පත්තු කිරීමට තැත් කරන හෝ පුපුරණ ද්‍රව්‍ය කිසිවක් පාවිච්චි කරන;
- (ආ) සත්ව උද්‍යානය ඇතුළත යම් ප්‍රදේශයකට ඇතුළු වීම, දැන්වීමක් ලියා තහනම් කරනු ලබ ඇති යම් ප්‍රදේශයකට ඇතුළු වන;
- (භ) සත්ව උද්‍යානය ඇතුළත යම් සතකුට සරදම් කරන, පිඩා කරන, බාධා පමුණුවන, හිටිගැර කරන හෝ තුවාල කරන නැතහොත් ප්‍රදර්ශනයට තබා ඇති යම් සතකුගේ ආරක්ෂාවට හෝ සෞඛ්‍යයට යම් විධියකින් හානි කරවන වෙනත් යම් ආකාරයකින් ක්‍රියා කරන;
- (ඝ) සත්ව උද්‍යානය ඇතුළත සත්ව උද්‍යානයේ යම් සේවානියුක්තයකුට අවහිර කරන, තර්ජනය කරන හෝ ඔහුට බාධා කරන;
- (ඞ) සත්ව උද්‍යානයට අයත් යම් දේපලක් ඉවත් කරන හෝ ඊට හානි පමුණුවන;
- (ඟ) අධ්‍යක්ෂවරයා විසින් සපයනු ලබ ඇති වාහන නැවතුම් පෙදෙස්වලින් පිටත වාහනයක් නවත්වා තබන;
- (ච) අධ්‍යක්ෂවරයාගේ පූර්ව අනුමතය නොමැතිව සත්ව උද්‍යානය ඇතුළත යම් අත් පත්‍රිකාවක්, විශාල දැන්වීමක්, පෝස්ටරයක්, දැන්වීමක් හෝ එවැනි යම් ලේඛනයක් බෙදා හරින හෝ ප්‍රදර්ශනය කරන;
- (ඡ) සත්ව උද්‍යානය ඇතුළත මෝටර් වාහන පැදවීම් තහනම් කරනු ලබ ඇති යම් පෙදෙසක මෝටර් වාහනයක් පදවන; සහ
- (ට) අධ්‍යක්ෂවරයාගේ පූර්ව අනුමතය නොමැතිව සත්ව උද්‍යානය ඇතුළත යම් භාණ්ඩයක් විකුණන හෝ විකිණීම සඳහා ප්‍රදර්ශනය කරන

යම් තැනැත්තකු මේ පනත යටතේ වරදකට වරදකරු විය යුතු ය.

(2) (1) වන උපවගන්තිය යටතේ වරදකට වරදකරු කරනු ලැබූ කුම තැනැත්තකුම, වරදකරු කරනු ලැබූ විට රුපියල් එක් සියයක් නොඉක්මවන දඩයකට යටත් විය යුතු ය.

වැරදි  
සම්ප්‍රදාය  
සත් කිරීමේ  
වලය.

6. (1) 5 වන වගන්තියේ (1) වන උපවගන්තිය යටතේ වූ යම් වරදක්, රුපියල් සියයක් නොඉක්මවන මුදලක් භාරගැනීමෙන් සිදු කරන ලද වරද වේදැයි කිරීමේ ආකාරයෙන් අධ්‍යක්ෂවරයා විසින්, කවර වූ හෝ අවස්ථාවක, සම්ප්‍රදාය පත් කරනු ලැබිය හැකි ය. තවද, එවැනි යම් වරදක් සම්බන්ධයෙන් යම් තැනැත්තකුට විරුද්ධව නඩු එක් පවරනු ලැබ ඇති විට ඒ නඩුව විනිශ්චයට භාජනව ඇත්තේ යම් අධිකරණයක් ඉදිරියේ ද ඒ අධිකරණයේ නැමැත්ත ඇතිව නඩු තීන්දුවට පෙර, යම් අවස්ථාවක, අධ්‍යක්ෂවරයා විසින් ඒ වරද සම්ප්‍රදාය පත් කොට ඒ නඩු පැවරීම අස්කර ගත හැකි ය.

(2) අධ්‍යක්ෂවරයා විසින් (1) වන උපවගන්තිය යටතේ භාර ගනු ලබන මුදල, මේ පනත යටතේ පිහිටුවනු ලැබූ සත්ව උද්‍යාන සංවර්ධන හා සුභසාධක අරමුදලට බැර කළ යුතුය.

සත්ව උද්‍යාන  
සංවර්ධන හා  
සුභසාධක  
අරමුදලට  
ගෙවිය යුතු දඩ  
මුදල් කොටස.

7. යම් වරදකරුවකු වරදකට වරදකරු කරනු ලැබුවේ යම් අධිකරණයක් ඉදිරියේද, ඒ අධිකරණය විසින්, ඒ වරද සඳහා යම් දඩයක් පනවනු ලබන්නේ ද, එයින් එක් අඩක් නොඉක්මවන්නා වූ යම් කොටසක් හෝ සැබවින්ම අයකර ගනු ලබන්නා වූ යම් මුදල් ප්‍රමාණයකින් එක් අඩක් නොඉක්මවන්නා වූ යම් කොටසක් හෝ, මේ පනත යටතේ පිහිටුවනු ලැබූ සත්ව උද්‍යාන සංවර්ධන හා සුභසාධක අරමුදලට ප්‍රදානය කිරීමට නියම කරනු ලැබීම නිත්‍යානුකූල වන්නේ ය.

## II වන කොටස

### සත්ව උද්‍යාන සංවර්ධන හා සුභසාධක අරමුදල

සත්ව උද්‍යාන  
සංවර්ධන හා  
සුභසාධක  
අරමුදල.

8. (1) මේ පනතේ කාර්ය සඳහා (මෙහි මින් මතු “ අරමුදල ” යනුවෙන් සඳහන් කරනු ලබන) සත්ව උද්‍යාන සංවර්ධන හා සුභසාධක අරමුදල යනුවෙන් හඳුන්වනු ලබන අරමුදලක් පිහිටුවනු ලැබිය යුතු ය.

(2) (අ) කවර වූ හෝ ප්‍රභවයකින් පරිත්‍යාග වශයෙන් ලැබිය හැකි සියලු මුදල් ;

(ආ) 8 වන වගන්තිය යටතේ අධ්‍යක්ෂවරයා විසින් අයකර ගනු ලැබිය හැකි සියලු මුදල් ;

(ඇ) දඩ මුදල් වශයෙන් අයකර ගනු ලැබිය හැකි සියලු මුදල් ;

(ඈ) උද්‍යාන නිෂ්පාදන විකිණීමෙන් ලබා ගත හැකි සියලු මුදල් ; සහ

(ඉ) කවර වූ හෝ ප්‍රභවයකින් යම් ආදායමක් වශයෙන් ලැබූ වෙනත් සියලු මුදල්

අරමුදලට ගෙවනු ලැබිය යුතු ය.

(3) පහත දැක්වෙන මුදල්, මුදල් විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ පූර්ව අනුමතයට යටත්ව, අරමුදලින් ගෙවනු ලැබිය හැකි ය :—

(අ) සත්ව උද්‍යානයට පැමිණෙන අමුත්තන්ට අනුගාමික සේවා සැලසීම සඳහා අවශ්‍ය විය හැකි සියලු මුදල් ;

(ආ) සත්ව උද්‍යානයේ සේවා නියුක්තයන්ට සුභ සාධන සහ දිරි ගන්වීමේ යෝජනා ක්‍රම සැලැස්වීම සඳහා අවශ්‍ය විය හැකි සියලු මුදල් ; සහ

(ඇ) නිශ්චිත වශයෙන් අත්‍යාකාරයෙන් විධිවිධාන සලස්වා ඇත්නම් මිස, මේ පනතේ කාර්ය සඳහා අවශ්‍ය සියලු වියදම්.

(4) අධ්‍යක්ෂවරයා අරමුදලේ පරිපාලනය සඳහා වගකිව යුතු ය.

(5) අරමුදලේ හික්ම විගණකාධිපතිවරයා විසින් විගණනය කරනු ලැබිය යුතු ය.

### III වන කොටස

#### විවිධ

9. (1) සත්ව උද්‍යානය සම්බන්ධයෙන් වූ සියලු කාරණා හා ප්‍රශ්න පිළිබඳව අධ්‍යක්ෂවරයාට උපදෙස් දීමේ සහ අමාත්‍යවරයා විසින් නිර්දේශයක් කිරීමේ කාර්ය සඳහා සහායතිවරයා වශයෙන් අධ්‍යක්ෂවරයාගෙන් ද, වෙනත් තැනැත්තන් එකොළොස් දෙනෙකු යෙන් ද සමන්විත වන්නා වූ උපදේශක කාරක සභාවක් අමාත්‍ය වරයා විසින් පත් කරනු ලැබිය හැකි ය.

උපදේශක කාරක සභාව.

(2) උපදේශක කාරක සභාවේ රැස්වීම්, යටත් පිරිසෙයින්, හැම වර්ෂයකදී ම දෙවරක් පැවැත්විය යුතු ය.

(3) විධිවිධාන නියම කර නොමැති යම් කාර්ය පරිපාටියක කාරණයක් සම්බන්ධයෙන් ස්වකීය කාර්ය පරිපාටිය තීරණය කිරීමට උපදේශක කාරක සභාවට හිමිකම් ඇත්තේ ය.

10. (1) සත්ව උද්‍යානයට අයත් දේපළ බවට අදහස් කරනු ලැබූ භිසියම් සතකු යම් තැනැත්තකු විසින් තම රැකවරණයේ හෝ සත් තනයේ තබාගනු ලැබ සිටින බව විශ්වාස කිරීමට අධ්‍යක්ෂවරයාට යුක්තිසහගත හේතු ඇති අවස්ථාවක අධ්‍යක්ෂවරයා විසින් හෝ ඒ වෙනුවෙන් ලියවිල්ලකින් බලය දෙනු ලැබූ යම් තැනැත්තකු විසින්—

ඇතුළුවීමේ සහ අපසු ලබා ගැනීමේ බලය

(අ) එවැනි සතකු සිටිය හැකියයි විශ්වාස කිරීමට තමාට යුක්ති සහගත හේතු ඇත්නම් යම් ස්ථානයකට හෝ වාහනයකට ඇතුළුවී එය පරීක්ෂා කිරීම ; සහ

(ආ) ඒ සතාගේ සත්ත්වකය අපසු ලබා ගැනීම නිත්‍යානුකූල වන්නේ ය.

(2) (1) වන උපවගන්තියේ නියමයන් අනුව යම් සතකු ඉවත් කරගනු ලැබුවේ යම් තැනැත්තකුගේ සත්ත්වකයේ හෝ රැකවරණයේ සිට ද, ඒ තැනැත්තා, එම සතාගේ සත්ත්වකය නැවත ලබා ගැනීමට අපේක්ෂා කරන්නේ නම්, එම සතා තමාට අයිති බව ඔප්පු කිරීමේ හාරය ඒ තැනැත්තා සතු වන්නේ ය.

11. මේ පනත යටතේ සද්භාවයෙන් කරන ලද හෝ කිරීමට අදහස් කරන ලද යම් ක්‍රියාවක් සඳහා යම් රජයේ නිලධරයකුට විරුද්ධව සිවිල් නඩුවක් හෝ අපරාධ නඩුවක් පවරනු නොලැබිය යුතු ය.

රජයේ නිලධරයෙක් සඳහා ආරක්ෂාව.

බාධක සහ  
නිවාරණ.

12. මේ පනතින් තමා වෙත පවරනු ලැබූ බලතල ක්‍රියාත්මක කරන හෝ කාර්ය ඉටු කරන යම් තැනැත්තකුට පහර දෙන, බාධක පමුණුවන, තර්ජනය කරන, ඔහු බිය ගන්වන, ඔහුට පරිහම කරන හෝ තිත්ද, කරන සෑම තැනැත්තකුම වරදකට වරදකරු වන අතර, වරදකරු කරනු ලැබූ විට ඔහු රුපියල් එක්සියයක් නොඉක්මවන දඩයකට යටත් විය යුතු ය.

නියෝග.

13. (1) නියම කළ යුතු යයි මේ පනතින් නියමිත යම් කාරණයක් සම්බන්ධයෙන් හෝ නියෝග සෑදීමට මේ පනතින් බලය දෙනු ලැබූ යම් කාරණයක් සම්බන්ධයෙන් හෝ අමාත්‍යවරයා විසින් නියෝග සාදනු ලැබිය හැකි ය.

(2) අමාත්‍යවරයා විසින් සාදන ලද සෑම නියෝගයක්ම ගැසට් පත්‍රයේ පළ කරනු ලැබිය යුතු අතර එසේ පළ කරනු ලැබූ දින සිට හෝ නියෝගයේ සඳහන් කරනු ලැබිය හැකි යම් පසු දිනයක සිට හෝ ක්‍රියාත්මක විය යුතු ය.

(3) සෑම නියෝගයක්ම, ගැසට් පත්‍රයේ පළ කිරීමෙන් පසු ගැනී පසළු ඉක්මණින් අනුමතය සඳහා පාර්ලිමේන්තුවට ඉදිරිපත් කරනු ලැබිය යුතු ය. එසේ අනුමත කරනු නොලැබූ යම් නියෝගයක් අනුමත කරනු නොලැබූ දින සිට පරිච්ඡින්න කරන ලදැයි සලකනු ලැබිය යුතු තමුත්, ඒ යටතේ කරන ලද කිසිවකට හානියක් නොවිය යුතුය.

(4) අමාත්‍යවරයා විසින් සාදන ලද යම් නියෝගයක් පරිච්ඡින්න කරන ලදැයි සලකනු ලැබිය යුතු දිනය පිළිබඳ නිවේදනය ගැසට් පත්‍රයේ පළ කරනු ලැබිය යුතුය.

අර්ථ  
නිරූපණය.

14. පද සම්බන්ධයෙන් අනන්‍යතාවයක් අවශ්‍ය වුවහොත් මිස, මේ පනතෙහි—

“සතකු” යන්නෙන් පෘෂ්ඨවංශික හා අපෘෂ්ඨවංශික කවර වූ හෝ සතකු අදහස් වන අතර ඊට සියලු වර්ගවල පක්ෂීන්, මත්ස්‍යයන් හෝ උරගයන් ඇතුළත් වේ; තවද

“ජාතික සත්ව උද්‍යානය” යන්නට රජයේ මත්ස්‍ය තටාකය, රත්මලානේ පිහිටි සත්ව උද්‍යාන ගොවිපල සහ රඹුක්කන පිත්තවල පිහිටි අලි අනාථාගාරය ඇතුළත් වේ.

පරිලිච්ඡේදනවලට පත් කෙළමසක්වල සහ තිහවල වාර්ෂික දායක මිල (දේශීය) රු. 150 කි.  
(විදේශීය) රු. 200 කි, කොළඹ 1, නැ. පෙ. අංක 500, රජයේ ප්‍රකාශන කාර්යාංශයේ අධිකාරී වෙත  
සෑදීම සඳහාම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක්  
වර්ෂය සඳහා ඒවා ලබා ගත හැකිය.